

ಹರ್ಝ್ ರತ್ ಮಸೀಹ್ ಮೌಲೂದ್^(ಅ)ರ ಆರಾಧನೆ ಮತ್ತು ದೈವಿಕ ಪ್ರೇಮದ ವಿಶ್ವಾಸವರ್ಧಕ ಹಾಗೂ ಹೃದಯಸ್ಪರ್ಶಿ ವಿವರಣೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತನ ಐದನೇ ಖಲೀಫ, ಹರ್ಝ್ ರತ್ ಮಿರ್ಝಾ ಮಸ್ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 20-02-2026 ರಂದು ನೀಡಿದ ಜುಮುಅ ಖುತ್ಬದ ಸಾರಾಂಶ)



شَهِدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ -

أَلْحَمْدُ لِلَّهِ رَبِّ الْعَالَمِينَ - أَلْحَمْدُ لِلَّهِ الرَّحِيمِ - مُلِكِ يَوْمِ الدِّينِ - إِيَّاكَ نَعْبُدُ وَإِيَّاكَ نَسْتَعِينُ

إِهْدِنَا الصِّرَاطَ الْمُسْتَقِيمَ - صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ

(ತಶಹ್ದುದ್, ತಅಫ್ಫದ್, ಸೂರತುಲ್ ಘಾತಿಹ ಪಠಿಸಿದ ನಂತರ ಹರ್ಝ್ ರತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾಠಿಲ್ ಅಝೀಝ್, ಹೀಗೆ ಹೇಳಿದರು:)

ಅಲ್ಲಾಹನ ಕೃಪೆಯಿಂದ ನಿನ್ನೆಯಿಂದ ರಮಝಾನ್ ಪ್ರಾರಂಭವಾಗಿದೆ. ಈ ಉಪವಾಸದ ತಿಂಗಳನ್ನು ಅಲ್ಲಾಹನು ವಿಶೇಷವಾಗಿ ನಾವು ಅವನೊಂದಿಗೆ ಸಂಬಂಧ ಬೆಳೆಸಿಕೊಳ್ಳಲು ಮತ್ತು ನಮ್ಮ ಆಧ್ಯಾತ್ಮಿಕ ಸುಧಾರಣೆಗಾಗಿ ದಯಪಾಲಿಸಿದ್ದಾನೆ. ಅಲ್ಲಾಹನು ಪ್ರತಿಯೊಬ್ಬ ಅಹ್ಮದಿಗೂ ಈ ತಿಂಗಳಿನಿಂದ ಗರಿಷ್ಠ ಲಾಭ ಪಡೆಯುವ ಸೌಭಾಗ್ಯ ನೀಡಲಿ. ಆದರೆ, ರಮಝಾನ್ ಮುಗಿದ ಮೇಲೂ ನಾವು ದೈವಿಕ ಪ್ರೇಮ ಮತ್ತು ಆರಾಧನೆಯ ಗುಣಮಟ್ಟವನ್ನು ಕಾಯ್ದುಕೊಳ್ಳುವುದಲ್ಲದೇ ಅದನ್ನು ಹೆಚ್ಚಿಸಲು ಪ್ರಯತ್ನಿಸಿದರೆ ಮಾತ್ರ ನಮಗೆ ನಿಜವಾದ ಲಾಭ ಸಿಗುವುದು ಎಂಬುದನ್ನು ಸದಾ ನೆನಪಿನಲ್ಲಿಡಬೇಕು. ಆಗಲೇ ನಾವು ನಮ್ಮ ಸೃಷ್ಟಿಯ ಉದ್ದೇಶವನ್ನು ಪೂರೈಸುವವರಾಗುತ್ತೇವೆ.

ಕಳೆದ ಕೆಲವು ಖುತ್ಬಗಳಲ್ಲಿ ನಾನು ಹರ್ಝ್ ರತ್ ಪೈಗಂಬರ್^(ಸ)ರ ದೈವಿಕ ಪ್ರೇಮ, ಆರಾಧನೆಯ ವಿಧಾನ ಮತ್ತು ಗುಣಮಟ್ಟ ಹಾಗೂ ಅವುಗಳನ್ನು ಕಾರ್ಯಗತಗೊಳಿಸಲು ಸತ್ಯವಿಶ್ವಾಸಿಗಳಿಗೆ ಹರ್ಝ್ ರತ್ ಪೈಗಂಬರ್^(ಸ) ನೀಡಿದ ಉಪದೇಶಗಳು ಹಾಗೂ ಮಾರ್ಗದರ್ಶನಗಳ ಬಗ್ಗೆ ವಿವರಿಸುತ್ತಾ ಬಂದಿದ್ದೇನೆ. ಅನಂತರ, ಹರ್ಝ್ ರತ್ ಪೈಗಂಬರ್^(ಸ)ರ ಅತ್ಯುತ್ತಮ ಮಾದರಿಯನ್ನು ಅನುಸರಿಸಿದ ಅವರ ಸತ್ಯಸಂಧ ಸೇವಕ ಹರ್ಝ್ ರತ್ ಮಸೀಹ್ ಮೌಲೂದ್^(ಅ)ರ ಘಟನೆಗಳನ್ನು ವಿವರಿಸಿದ್ದೆ. ಆ ವಿಷಯವು ಈಗಲೂ ಮುಂದುವರಿಯುತ್ತಿದೆ ಮತ್ತು ಇಂದು ರಮಝಾನಿನ ಸಂದರ್ಭದಲ್ಲೂ ಇದೇ ವಿಷಯ ಮುಂದುವರಿಯುವುದು.

(ಹುಝೂರ್ ಹೇಳಿದರು:) ನಾವು ಕೇವಲ ಈ ಘಟನೆಗಳನ್ನು ಕೇಳಿ ಆನಂದಿಸಿದರೆ ಸಾಲದು, ಬದಲಾಗಿ ಇವು ನಮಗೆ ಮಾರ್ಗದರ್ಶಕವಾಗಬೇಕು. (ಹರ್ಝ್ ರತ್ ಮಸೀಹ್ ಮೌಲೂದ್^(ಅ)ರ ಘಟನೆಗಳಲ್ಲಿ, ಮೌಲವಿ ಮುಹಮ್ಮದ್ ಅಬ್ದುಲ್ಲಾ ಬಟಾಲವಿ ಸಾಹಿಬ್^(ಓ)ರ ಹೇಳಿಕೆಗೆ ಸಂಬಂಧಿಸಿದ ಹರ್ಝ್ ರತ್ ಮಿರ್ಝಾ ಬಶೀರ್ ಅಹ್ಮದ್ ಸಾಹಿಬ್^(ಓ)ರ ಒಂದು ವರದಿಯನ್ನು ಪ್ರಸ್ತುತಪಡಿಸುತ್ತಾ ಹುಝೂರ್ ಹೀಗೆ ಹೇಳಿದರು:) ...ಇದರಿಂದ ಹರ್ಝ್ ರತ್ ಮಸೀಹ್ ಮೌಲೂದ್^(ಅ)ರಿಗೆ ಅಲ್ಲಾಹನೊಂದಿಗೆ ಇದ್ದ ಸಂಬಂಧ, ತಖ್ಲಿ ಪಾವಿತ್ಯತೆ ಮತ್ತು ಆರಾಧನೆಯ ಮೇಲಿದ್ದ ಆಸಕ್ತಿಯ ಬಗ್ಗೆ ಬೆಳಕು ಚೆಲ್ಲುತ್ತದೆ. ಆದ್ದರಿಂದ ನಾನು ಇದನ್ನು ಉಲ್ಲೇಖಿಸುವುದು ಅಗತ್ಯವೆಂದು ಭಾವಿಸುತ್ತೇನೆ.

ಅಮತುರ್ರಹ್ಮಾನ್ ಸಾಹಿಬ್ ವಿವರಿಸುತ್ತಾರೆ: “ಒಂದು ದಿನ ಹರ್ಝ್ ರತ್ ಮಸೀಹ್ ಮೌಲೂದ್^(ಅ) ಮತ್ತು ಹರ್ಝ್ ರತ್ ಉಮ್ಮುಲ್ ಮೂಮಿನೀನ್ (ಅಮ್ಮಾ ಜಾನ್) ಕಣ್ಣು ಮುಚ್ಚಿಕೊಂಡು ಕಾಗದದ ಮೇಲೆ ಬರೆಯಲು ಸಾಧ್ಯವೇ ಎಂದು ಪರೀಕ್ಷಿಸಲು ಬಯಸಿದರು. ಅದರಂತೆ, ಒಂದು ಕಾಗದವನ್ನು ಹಿಡಿದುಕೊಂಡು ಅದರ ಮೇಲೆ ಹರ್ಝ್ ರತ್ ಮಸೀಹ್ ಮೌಲೂದ್^(ಅ) ಒಂದು ವಾಕ್ಯವನ್ನು ಬರೆದರು, ಅದು ನನಗೆ ಅಕ್ಷರಶಃ ನೆನಪಿದೆ. ಕಣ್ಣು ಮುಚ್ಚಿದ ಸ್ಥಿತಿಯಲ್ಲಿ ಹರ್ಝ್ ರತ್ ಮಸೀಹ್ ಮೌಲೂದ್^(ಅ) ಬರೆದ ವಾಕ್ಯ ಹೀಗಿತ್ತು: ‘ಮನುಷ್ಯನು ಸದಾ ಅಲ್ಲಾಹನಿಗೆ ಭಯಪಡುತ್ತಿರಬೇಕು ಮತ್ತು ಐದು ಹೊತ್ತು ಅವನ ಸನ್ನಿಧಿಯಲ್ಲಿ ದುಆ ಮಾಡುತ್ತಿರಬೇಕು.’

(ಹುಝೂರ್ ಹೇಳಿದರು:) ಇದಾಗಿತ್ತು ಹರ್ಝ್ ರತ್ ಮಸೀಹ್ ಮೌಲೂದ್^(ಅ) ತಮ್ಮ ಅನುಯಾಯಿಗಳು ತಲುಪಬೇಕು ಎಂದು ಸದಾ ಉಪದೇಶಿಸುತ್ತಿದ್ದ ಮಟ್ಟ. ತನ್ನ ಅನುಯಾಯಿಗಳು ಮತ್ತು ಪ್ರತಿಯೊಬ್ಬ ಸತ್ಯವಿಶ್ವಾಸಿ ದೇವಭಯ ಹೊಂದಿರಬೇಕು ಮತ್ತು ಸದಾ ಆರಾಧನೆಯ ಕಡೆಗೆ ಗಮನ ಹರಿಸುವವನಾಗಿರಬೇಕು ಎಂಬ ಕಾಳಜಿ ಯಾವಾಗಲೂ ಅವರಿಗಿರುತ್ತಿತ್ತು.

ಅದೇ ರೀತಿ ಹರ್ಝ್ ರತ್ ಸಾಹಿಬ್‌ಝೂದಾ ಮಿರ್ಝಾ ಬಶೀರ್ ಅಹ್ಮದ್ ಸಾಹಿಬ್^(ಓ) ಮತ್ತೊಂದು ಘಟನೆಯನ್ನು ವಿವರಿಸಿದ್ದಾರೆ. ಮಿಯಾನ್ ಅಬ್ದುಲ್ಲಾ ಸನೌರಿ ಸಾಹಿಬ್^(ಓ) ಹೀಗೆ ವರದಿ ಮಾಡುತ್ತಾರೆ: “ಹರ್ಝ್ ರತ್ ಮಸೀಹ್

ಮೌಲೂದ್^(ಅ) 1884ರಲ್ಲಿ ಖಾದಿಯಾನ್‌ನಿಂದ ಹೊರಗೆ ಹೋಗಿ 'ಚಿಲ್ಲಾ' (ನಲ್ವತ್ತು ದಿನಗಳ ಏಕಾಂತ ಆರಾಧನೆ) ಮಾಡಬೇಕು ಮತ್ತು ಹಿಂದೂಸ್ತಾನದ ಪ್ರವಾಸವನ್ನು ಮಾಡಬೇಕು ಎಂದು ಉದ್ದೇಶಿಸಿದ್ದರು. ಮೊದಲು ಗುರುದಾಸಪುರ ಜಿಲ್ಲೆಯ ಸುಜಾನ್‌ಪುರಕ್ಕೆ ಹೋಗಿ ಏಕಾಂತದಲ್ಲಿರಲು ನಿರ್ಧರಿಸಿದ್ದರು. ಆದರೆ ನಂತರ 'ನಿಮ್ಮ ಸಮಸ್ಯೆಗಳ ಪರಿಹಾರ ಹೋಶಿಯಾರ್‌ಪುರದಲ್ಲಿ ಆಗುವುದು' ಎಂದು ದಿವ್ಯವಾಣಿ ಉಂಟಾಯಿತು. ಅದರಂತೆ 1886ರ ಜನವರಿಯಲ್ಲಿ ಹೋಶಿಯಾರ್‌ಪುರಕ್ಕೆ ಹೋಗುವ ಮುನ್ನ ನನ್ನನ್ನು ಖಾದಿಯಾನ್‌ಗೆ ಕರೆಸಿಕೊಳ್ಳಲಾಯಿತು ಮತ್ತು ಹೋಶಿಯಾರ್‌ಪುರದ ಗಣ್ಯರಾದ ಶೇಖ್ ಮೆಹರ್ ಅಲಿ ಎಂಬವರಿಗೆ ಹೀಗೆ ಪತ್ರ ಬರೆಯಲಾಯಿತು: 'ನಾನು ಎರಡು ತಿಂಗಳ ಮಟ್ಟಿಗೆ ಹೋಶಿಯಾರ್‌ಪುರಕ್ಕೆ ಬರಲು ಬಯಸುತ್ತೇನೆ. ನಗರದ ಹೊರವಲಯದಲ್ಲಿ ಎರಡು ಮಹಡಿಯ ಮನೆಯ ವ್ಯವಸ್ಥೆ ಮಾಡಿರಿ' ಎಂದು ತಿಳಿಸಲಾಯಿತು. ಅವರು 'ತವೀಲಾ' ಎಂದು ಕರೆಯಲ್ಪಡುತ್ತಿದ್ದ ತಮ್ಮ ಮನೆಯೊಂದನ್ನು ಖಾಲಿ ಮಾಡಿಕೊಟ್ಟರು. ಹರ್ಷ್‌ರತ್ ಮಸೀಹ್ ಮೌಲೂದ್^(ಅ) ಎತ್ತಿನ ಗಾಡಿಯಲ್ಲಿ ಕುಳಿತು ಬಿಯಾಸ್ ನದಿಯ ಮಾರ್ಗವಾಗಿ ತೆರಳಿದರು. ಜೊತೆಯಲ್ಲಿ ಮಿಯಾನ್ ಅಬ್ದುಲ್ಲಾ, ಶೇಖ್ ಹಾಮಿದ್ ಅಲಿ ಮತ್ತು ಫತೇಹ್ ಖಾನ್ ಇದ್ದರು. ನದಿಯನ್ನು ದಾಟಲು ದೋಣಿಯನ್ನು ಏರಿದರು. ದೋಣಿ ಸಾಗುತ್ತಿದ್ದಾಗ, ಹರ್ಷ್‌ರತ್ ಮಸೀಹ್ ಮೌಲೂದ್^(ಅ) ಹೇಳಿದರು: 'ಮಿಯಾನ್ ಅಬ್ದುಲ್ಲಾಹ್, ಒಬ್ಬ ಪರಿಪೂರ್ಣ ಮನುಷ್ಯನ ಸಹವಾಸವು ಈ ನದಿಯ ಪ್ರಯಾಣದಂತಿದೆ. ಅದರಲ್ಲಿ ದಡ ಸೇರುವ ಭರವಸೆಯೂ ಇರುತ್ತದೆ ಮತ್ತು ಮುಳುಗುವ ಭೀತಿಯೂ ಇರುತ್ತದೆ.' ಅವರು ಹೇಳುತ್ತಾರೆ: 'ಹರ್ಷ್‌ರತ್ ಮಸೀಹ್ ಮೌಲೂದ್^(ಅ)ರ ಈ ಮಾತನ್ನು ನಾನು ಸಾಮಾನ್ಯ ಮಾತಾಗಿ ಮಾತ್ರ ಭಾವಿಸಿದ್ದೆ, ಆದರೆ ನಂತರ ಫತೇಹ್ ಖಾನ್ ಮುರ್ತದ್ ಆದಾಗ ಈ ಮಾತು ನನಗೆ ನೆನಪಾಯಿತು.'

ಹರ್ಷ್‌ರತ್ ಮಸೀಹ್ ಮೌಲೂದ್^(ಅ) ಕರಪತ್ರಗಳ ಮೂಲಕ ಹೀಗೆ ಘೋಷಣೆ ಮಾಡಿದರು: "ನಲವತ್ತು ದಿನಗಳವರೆಗೆ ಯಾರೂ ನನ್ನನ್ನು ಭೇಟಿಯಾಗಲು ಬರಬಾರದು ಮತ್ತು ಯಾರೂ ನನ್ನನ್ನು ಔತಣಕ್ಕೆ ಆಹ್ವಾನಿಸಬಾರದು. ಈ ನಲವತ್ತು ದಿನಗಳು ಕಳೆದ ನಂತರ ನಾನು ಇನ್ನು ಇಪ್ಪತ್ತು ದಿನಗಳ ಕಾಲ ಇಲ್ಲಿ ತಂಗುತ್ತೇನೆ. ಆ ಇಪ್ಪತ್ತು ದಿನಗಳಲ್ಲಿ ಭೇಟಿಯಾಗಲು ಮತ್ತು ಪ್ರಶೋತ್ತರ ಮಾಡಲು ಅನುಮತಿ ಇರುವುದು." ನಮಗೂ ಹೀಗೆ ಆದೇಶ ನೀಡಿದರು: "ಮನೆಯ ಬಾಗಿಲಿನ ಚಿಲಕ ಯಾವಾಗಲೂ ಒಳಗಿನಿಂದ ಹಾಕಿರಬೇಕು ಮತ್ತು ಮನೆಯಲ್ಲಿಯೂ ಯಾರೂ ನನ್ನನ್ನು ಕರೆಯಬಾರದು. ಯಾರೂ ಮೇಲಕ್ಕೆ ಬರಬಾರದು, ನಾನು ನಮಾಝನ್ನು ಮೇಲೆಯೇ ನಿರ್ವಹಿಸುತ್ತೇನೆ. ಜುಮಾ ನಮಾಝ್‌ಗಾಗಿ ನಗರದ ಒಂದು ಬದಿಯಲ್ಲಿರುವ ಯಾವುದಾದರೂ ಪಾಳುಬಿದ್ದ ಮಸೀದಿಯನ್ನು ಹುಡುಕಿರಿ, ಅಲ್ಲಿ ನಾವು ಏಕಾಂತವಾಗಿ ನಮಾಝ್ ನಿರ್ವಹಿಸಬಹುದು."

ಒಮ್ಮೆ ಹರ್ಷ್‌ರತ್ ಮಸೀಹ್ ಮೌಲೂದ್^(ಅ) ನನ್ನೊಂದಿಗೆ ಹೇಳಿದರು: 'ಮಿಯಾನ್ ಅಬ್ದುಲ್ಲಾಹ್, ಈ ದಿನಗಳಲ್ಲಿ ನನ್ನ ಮೇಲೆ ಅಲ್ಲಾಹನ ಕೃಪೆಯ ದೊಡ್ಡ ಬಾಗಿಲುಗಳು ತೆರೆದಿವೆ ಮತ್ತು ಕೆಲವೊಮ್ಮೆ ಬಹಳ ಹೊತ್ತಿನ ವರೆಗೆ ಅಲ್ಲಾಹನು ನನ್ನೊಂದಿಗೆ ಮಾತನಾಡುತ್ತಾನೆ. ಆ ಘಟನೆಗಳನ್ನು ಬರೆದರೆ ಅವು ಅನೇಕ ಪುಟಗಳಾಗಬಹುದು.' ಮಿಯಾನ್ ಅಬ್ದುಲ್ಲಾಹ್ ಸಾಹಿಬ್ ಹೇಳುತ್ತಾರೆ - 'ವಾಗ್ದತ್ತ ಪುತ್ರನಿಗೆ ಸಂಬಂಧಿಸಿದ ದಿವ್ಯವಾಣಿಗಳು ಸಹ ಇದೇ ನಲ್ವತ್ತು ದಿನಗಳಲ್ಲಿ ಲಭಿಸಿದ್ದವು ಮತ್ತು ಈ ನಲ್ವತ್ತು ದಿನಗಳ ನಂತರ ಹೋಶಿಯಾರ್‌ಪುರದಿಂದಲೇ ಹರ್ಷ್‌ರತ್ ಮಸೀಹ್ ಮೌಲೂದ್^(ಅ) ಈ ಭವಿಷ್ಯವಾಣಿಯನ್ನು ಪ್ರಕಟಿಸಿದ್ದರು.'

(ಹುಝೂರ್ ಹೇಳಿದರು:) ಇದು ಫೆಬ್ರವರಿ 20, 1886ರ ಕರಪತ್ರವಾಗಿದೆ, ಇದನ್ನು ಜಮಾಅತ್‌ನಲ್ಲಿ 'ಪೇಶ್‌ಗೋಯಿ ಮುಸ್ಲಿಹ್ ಮೌಲೂದ್' (ಮುಸ್ಲಿಹ್ ಮೌಲೂದ್ ಭವಿಷ್ಯವಾಣಿ) ಎಂದು ಕರೆಯಲಾಗುತ್ತದೆ. ಇದು ಸಹ ವಿಶೇಷ ಕಾಕತಾಳೀಯವಾಗಿದೆ. ಅದೇನೆಂದರೆ, ಇಂದು ಫೆಬ್ರವರಿ 20 ಮತ್ತು ವಾಗ್ದತ್ತ ಪುತ್ರನ ಭವಿಷ್ಯವಾಣಿಯು ಅತ್ಯಂತ ವೈಭವದಿಂದ ಈಡೇರಿದ ದಿನವೂ ಆಗಿದೆ. ಭವಿಷ್ಯವಾಣಿಯಂತೆ ಜನಿಸಿದ ಆ ವಾಗ್ದತ್ತ ಪುತ್ರನ ಖಿಲಾಫತ್ ಐವತ್ತೆರಡು ವರ್ಷಗಳ ಕಾಲ ಸ್ಥಾಪಿತವಾಗಿತ್ತು ಮತ್ತು ಅಲ್ಲಾಹನು ಅವರಿಗೆ ಅಪಾರ ಯಶಸ್ಸನ್ನು ಕರುಣಿಸಿದನು. ಮುಸ್ಲಿಹ್ ಮೌಲೂದ್ ಭವಿಷ್ಯವಾಣಿಯಲ್ಲಿದ್ದ ಎಲ್ಲ ಮುನ್ನೂಚನೆಗಳು, ದಿವ್ಯವಾಣಿಗಳು ಮತ್ತು ಮಾತುಗಳು ಹರ್ಷ್‌ರತ್ ಮಿರ್ಜಾ ಬಶೀರುದ್ದೀನ್ ಮಹಮೂದ್ ಅಹ್ಮದ್ ಸಾಹಿಬ್^(ರ)ರಲ್ಲಿ ಪೂರ್ಣಗೊಂಡವು. ನಾನು ಇದನ್ನು ಕಾಕತಾಳೀಯವೆಂದು ಹೇಳಲು ಕಾರಣವೇನೆಂದರೆ, ಈ ಘಟನೆಯು ಇಂದೇ ನನ್ನ ಕಣ್ಮಂಡೆ ಬಂದಿದೆ, ಇಲ್ಲದಿದ್ದರೆ ಇದು ಮುಂದೆ-ಹಿಂದೆ ಯಾವಾಗ ಬೇಕಾದರೂ ಬರಬಹುದಿತ್ತು. ಆದರೆ ಇಂದೇ ಇದು ಬರಬೇಕು ಮತ್ತು ನಾನು ಇದನ್ನು ವಿವರಿಸಬೇಕು ಎಂಬುದರಲ್ಲಿ ಅಲ್ಲಾಹನ ಯುಕ್ತಿ ಅಡಗಿದೆ. ಈ ದಿನಗಳಲ್ಲಿ ಜಮಾಅತಿನಲ್ಲಿ ಇದರ ಜಲ್ಲಗಳು ಸಹ ನಡೆಯುತ್ತವೆ ಮತ್ತು ಅದರಿಂದ ಚರಿತ್ರೆಯ ಬಗ್ಗೆ ತಿಳಿದು ಬರುತ್ತದೆ, ಎಮ್‌ಟಿಎದಲ್ಲೂ ಕಾರ್ಯಕ್ರಮಗಳು ಪ್ರಸಾರವಾಗುತ್ತಿವೆ, ಅವುಗಳಿಂದಲೂ ಚರಿತ್ರೆಯ ಅರಿವು ಉಂಟಾಗುವುದು. ಅವುಗಳನ್ನು ನೋಡಬೇಕು.

ಆ ದಿನಗಳಲ್ಲಿ ಫತೇಹ್ ಖಾನ್ ತುಂಬಾ ನಿಷ್ಠಾವಂತನಾಗಿದ್ದರು ಮತ್ತು 'ನಾನು ಹರ್ಷ್‌ರತ್ ಮಸೀಹ್ ಮೌಲೂದ್^(ಅ)ರನ್ನು ಪ್ರವಾದಿ ಎಂದು ಭಾವಿಸುತ್ತೇನೆ' ಎಂದು ಹೇಳುತ್ತಿದ್ದರು. ಆದರೆ ನಂತರ ಎಡವಿ ಬಿದ್ದು ಮುರ್ತಾದ್ ಆದರು.

(ಈ ಹಿನ್ನೆಲೆಯಲ್ಲಿ ಹುರ್ರೂರ್ ಹೇಳಿದರು:) ಆದ್ದರಿಂದ ಮನುಷ್ಯನು ಯಾವಾಗಲೂ ತನ್ನ ಉತ್ತಮ ಅಂತ್ಯಕ್ಕಾಗಿ ದುಃಖ ಮಾಡುತ್ತಿರಬೇಕು ಮತ್ತು ತನ್ನ ನಂಬಿಕೆಯನ್ನು ಬಲಪಡಿಸಿಕೊಳ್ಳಲು ಪ್ರಯತ್ನಿಸುತ್ತಿರಬೇಕು. ಇದಕ್ಕಾಗಿ ಪ್ರಾರ್ಥನೆಯನ್ನೂ ಮಾಡಬೇಕು ಮತ್ತು ರಮಝಾನಿನಲ್ಲಿ ಮಾಡುವ ಪ್ರಾರ್ಥನೆಗಳಲ್ಲಿ 'ಅಲ್ಲಾಹನು ನಮ್ಮ ಅಂತ್ಯವನ್ನು ಉತ್ತಮಗೊಳಿಸಲಿ ಮತ್ತು ನಮ್ಮ ಸತ್ಯವಿಶ್ವಾಸವನ್ನು ಸುದೃಢಗೊಳಿಸಲಿ' ಎಂಬ ಪ್ರಾರ್ಥನೆಯನ್ನು ಸಹ ವಿಶೇಷವಾಗಿ ಪ್ರತಿಯೊಬ್ಬರೂ ಮಾಡಬೇಕು.

(ಹುರ್ರೂರ್ ಹೇಳಿದರು:) 'ಅದೇ ರೀತಿ, ನಮಾಝ್ ಅನುಷ್ಠಿಸುವ ವಿಧಾನದ ಬಗ್ಗೆಯೂ ಹರ್ಷ್‌ರತ್ ಮಸೀಹ್ ಮೌಲೂದ್^(ಅ)ರ ಇನ್ನೊಂದು ಘಟನೆಯಿದೆ. ಕೈಗಳನ್ನು ಹೇಗೆ ಕಟ್ಟಬೇಕು ಮತ್ತು ನಮಾಝಿನ ವಿವಿಧ ಚಲನೆಗಳು ಹೇಗಿರಬೇಕು ಎಂದು ಕೆಲವರು ನಮಾಝಿನ ಕರ್ಮಶಾಸ್ತ್ರಕ್ಕೆ ಸಂಬಂಧಿಸಿದ ವಿಷಯಗಳ ಬಗ್ಗೆ ಕೇಳುತ್ತಾರೆ. ಹರ್ಷ್‌ರತ್ ಮಸೀಹ್ ಮೌಲೂದ್^(ಅ)ರ ನಮಾಝಿನ ವಿಧಾನದ ಬಗ್ಗೆ ಮಿಯಾನ್ ಅಲಿ ಮುಹಮ್ಮದ್ ಸಾಹಿಬ್^(೧) ವಿವರಿಸುತ್ತಾರೆ "ಒಮ್ಮೆ ನಾನು ಹರ್ಷ್‌ರತ್ ಮಸೀಹ್ ಮೌಲೂದ್^(ಅ) ಸುನ್ನತ್ ನಮಾಝ್ ಅನುಷ್ಠಿಸುವುದನ್ನು ನೋಡಿದೆ. ಹರ್ಷ್‌ರತ್ ಮಸೀಹ್ ಮೌಲೂದ್^(ಅ) ತಮ್ಮ ಕೈಗಳನ್ನು ಹೊಕ್ಕುಳಿನ ಮೇಲ್ಭಾಗದಲ್ಲಿ ಕಟ್ಟಿದ್ದರು ಮತ್ತು ಬಲಗೈಯ ಮಧ್ಯದ ಬೆರಳು ಎಡ ಮೊಣಕೈಯ ಸ್ವಲ್ಪ ಹಿಂದೆ ಇರುತ್ತಿತ್ತು. ಸಜದ ಮಾಡುವಾಗ ಅವರ ಎರಡೂ ಕೈಗಳ ಮಧ್ಯೆ ಹಣೆ ಇರುತ್ತಿತ್ತು ಮತ್ತು ಮೂಗು ನೆಲಕ್ಕೆ ತಾಗುತ್ತಿತ್ತು ಮತ್ತು ಬೆರಳುಗಳು ನೇರವಾಗಿ ಕಳೆಬದ ದಿಕ್ಕಿನಲ್ಲಿರುತ್ತಿದ್ದವು. ಅವರು ಸಜ್‌ದದಿಂದ ಏಳುವಾಗ, ಅವರ ಮುಂಡಾಸು (ಪೇಟ) ಸಡಿಲವಾಗಿ ಹಿಂದಕ್ಕೆ ಸರಿಯುತ್ತಿದ್ದ ಕಾರಣ, ಅದನ್ನು ಬೆರಳಿನಿಂದ ಸರಿಪಡಿಸುತ್ತಿದ್ದರು."

ಹರ್ಷ್‌ರತ್ ಮಸೀಹ್ ಮೌಲೂದ್^(ಅ)ರ ತಹಜ್ಜದ್ ನಮಾಝಿನ ಸ್ಥಿತಿಯನ್ನು ವಿವರಿಸುತ್ತಾ ಹರ್ಷ್‌ರತ್ ಮಾಸ್ತರ್ ನಝೀರ್ ಹುಸೇನ್ ಸಾಹಿಬ್^(೧) ಬರೆಯುತ್ತಾರೆ: 'ರಾತ್ರಿ ಸುಮಾರು ಮೂರು ಗಂಟೆಗೆ ನೋಡಿದಾಗ ಹರ್ಷ್‌ರತ್ ಮಸೀಹ್ ಮೌಲೂದ್^(ಅ) ನಮಾಝ್ ನಿರ್ವಹಿಸುತ್ತಿದ್ದರು. ನಾನು ಕೂಡ ವುಝೂ ಮಾಡಿಕೊಂಡು ಹರ್ಷ್‌ರತ್ ಮಸೀಹ್ ಮೌಲೂದ್^(ಅ)ರ ಹಿಂದೆ ಸ್ವಲ್ಪ ದೂರದಲ್ಲಿ ನಮಾಝ್ ನಿರ್ವಹಿಸಲು ಪ್ರಾರಂಭಿಸಿದೆ. ನಾನು ಹರ್ಷ್‌ರತ್ ಮಸೀಹ್ ಮೌಲೂದ್^(ಅ) ಮಾಡುವಷ್ಟೇ ದೀರ್ಘವಾದ ಖಿಯಾಮ್, ರುಕೂಅ ಅಥವಾ ಸಜ್‌ದ ಮಾಡಲು ಬಹಳ ಪ್ರಯತ್ನಿಸಿದೆ, ಆದರೆ ಸಾಧ್ಯವಾಗಲಿಲ್ಲ. ಕೇವಲ ಎರಡು ರಕ್ಅತ್‌ಗಳಲ್ಲೇ ನಾನು ತುಂಬಾ ಸುಸ್ತಾದೆ. ನಾನು ಯಾವ ರಕ್ಅತ್‌ನಲ್ಲಿ ಸೇರಿಕೊಂಡಿದ್ದೆನೋ ಅದೇ ರಕ್ಅತ್‌ನಲ್ಲಿಯೇ ಹರ್ಷ್‌ರತ್ ಮಸೀಹ್ ಮೌಲೂದ್^(ಅ) ಇನ್ನೂ ಇದ್ದರು.' ಅವರು ಹೇಳುತ್ತಾರೆ: 'ಹಗಲಿನಲ್ಲಿ ನಾವು ಹರ್ಷ್‌ರತ್ ಮಸೀಹ್ ಮೌಲೂದ್^(ಅ)ರ ಸುತ್ತಲೂ ಕುಳಿತಿದ್ದಾಗ, ಜಮಾಅತಿನ ಸದಸ್ಯರೊಡನೆ ಹರ್ಷ್‌ರತ್ ಮಸೀಹ್ ಮೌಲೂದ್^(ಅ) ತಹಜ್ಜದ್ ನಮಾಝ್ ಅನುಷ್ಠಿಸಲು ತಾಕೀತು ಮಾಡುತ್ತಿದ್ದರು. ಆಗ ನಾನು ಕೇಳಿದೆ: 'ಒಂದು ವೇಳೆ ತಹಜ್ಜದ್ ನಮಾಝ್ ನಿರ್ವಹಿಸಲು ಸಾಧ್ಯವಾಗದಿದ್ದರೆ, ಕನಿಷ್ಠ ಪಕ್ಷ ಬೇರೆ ಏನು ಮಾಡಬೇಕು?' ಹರ್ಷ್‌ರತ್ ಮಸೀಹ್ ಮೌಲೂದ್^(ಅ) ಹೇಳಿದರು: 'ಹಾಗಾದರೆ ಇಸ್ತಿಫ್‌ಫಾರ್ ಹೇರಳವಾಗಿ ಮಾಡಿರಿ, ಅಲ್ಲಾಹನ ತಸ್ಬೀಹ್ ಮತ್ತು ತಹ್ಮೀಮೀದ್ (ಸ್ತುತಿ) ಹೇರಳವಾಗಿ ಮಾಡಿರಿ, ಇದರಿಂದ ತಹಜ್ಜದ್ ಅನುಷ್ಠಿಸುವ ಸೌಭಾಗ್ಯ ಲಭಿಸುವುದು.'

(ಹುರ್ರೂರ್ ಹೇಳಿದರು:) ಹರ್ಷ್‌ರತ್ ಮಸೀಹ್ ಮೌಲೂದ್^(ಅ) ಕಲಿಸಿದ ಈ ಪ್ರಾರ್ಥನೆಗಳು ತಹಜ್ಜದ್‌ಗೆ ಪರ್ಯಾಯವಲ್ಲ. ಬದಲಾಗಿ ಇವುಗಳಿಂದ ತಹಜ್ಜದ್ ಅನುಷ್ಠಿಸುವ ತೌಫೀಕ್ ಲಭಿಸುತ್ತದೆ. ಆದ್ದರಿಂದ ಆಲಸ್ಯದ ದಿನಗಳಲ್ಲಿ ನಾವು ಸಹ ಈ ಉಪಾಯವನ್ನು ಅಳವಡಿಸಿಕೊಳ್ಳಬೇಕು.

ಈ ದಿನಗಳಲ್ಲಿ ನಾವು ರಮಝಾನ್ ಮಾಸದಿಂದ ಹಾದುಹೋಗುತ್ತಿದ್ದೇವೆ ಮತ್ತು ತಹಜ್ಜದ್ ನಮಾಝ್ ನಿರ್ವಹಿಸುವ ಸೌಭಾಗ್ಯ ಸ್ವಲ್ಪಮಟ್ಟಿಗೆ ಸಿಕ್ಕೇ ಸಿಗುತ್ತದೆ. ಸಿಗುತ್ತಿಲ್ಲ ಎಂದಾದರೆ ಅದಕ್ಕಾಗಿ ಪ್ರಯತ್ನಿಸಬೇಕು. ಮಸೀದಿಯಲ್ಲಿ ತರಾವೀಹ್ ನಮಾಝ್ ಸಹ ನಡೆಯುತ್ತದೆ. ಇದು ಸರಿಯಾದ ಸಮಯಕ್ಕೆ ಏಳಲು ಸಾಧ್ಯವಾಗದ ಅಥವಾ ಹೆಚ್ಚು ಸಮಯ ನೀಡಲು ಸಾಧ್ಯವಾಗದಂತಹ ದುರ್ಬಲರಿಗೆ ಪರ್ಯಾಯವಾಗಿ ಆಗಿರುತ್ತದೆ. ಆದರೆ ಇದು ಸಂಪೂರ್ಣ ಹಕ್ಕನ್ನು ಪೂರೈಸಬಲ್ಲಂತಹ ಪರ್ಯಾಯವಲ್ಲ. ರಾತ್ರಿ ಎದ್ದು ತಹಜ್ಜದ್ ನಿರ್ವಹಿಸುವುದೇ ಹರ್ಷ್‌ರತ್ ಪೈಗಂಬರ್^(ಸ)ರ ಸುನ್ನತ್ ಮತ್ತು ಹರ್ಷ್‌ರತ್ ಮಸೀಹ್ ಮೌಲೂದ್^(ಅ)ರ ಪದ್ಧತಿಯಾಗಿದೆ. ಆದ್ದರಿಂದ ತರಾವೀಹ್ ನಮಾಝ್ ನಿರ್ವಹಿಸಿದ್ದರೆ ಕೂಡ ಎರಡು ಅಥವಾ ನಾಲ್ಕು ರಕ್ಅತಾದರೂ ತಹಜ್ಜದ್ ನಮಾಝನ್ನು ಖಂಡಿತವಾಗಿಯೂ ಅನುಷ್ಠಿಸಲು ಪ್ರಯತ್ನಿಸಬೇಕು.

ಹರ್ಷ್‌ರತ್ ಮಸೀಹ್ ಮೌಲೂದ್^(ಅ) ಹೇಳುತ್ತಾರೆ: "ಲೌಕಿಕ ಜೀವನವನ್ನು ಸಂಪೂರ್ಣವಾಗಿ ತ್ಯಜಿಸಬಾರದು, ಅಲ್ಲಾಹನು ನೀಡಿರುವ ಅನುಗ್ರಹಗಳನ್ನು ಗೌರವಿಸಬೇಕು. ಪ್ರತಿಯೊಬ್ಬರೂ ತಮ್ಮ ಪರಿಸ್ಥಿತಿಗಳನ್ನು ನೋಡಿಕೊಳ್ಳಬೇಕು. ಲೌಕಿಕ ಜೀವನದಲ್ಲಿ ಸಂಪೂರ್ಣವಾಗಿ ಮುಳುಗಿಹೋಗಬಾರದು, ಹಾಗೆಯೇ ಲೌಕಿಕ ಜವಾಬ್ದಾರಿಗಳನ್ನು ಪೂರ್ಣವಾಗಿಯೂ ಕೊನೆಗೊಳಿಸುವಷ್ಟು

ಮಟ್ಟಿಗೆ ಲೌಕಿಕತೆಯನ್ನು ತ್ಯಜಿಸುವವರೂ ಆಗಬಾರದು. ಇಸ್ಲಾಂ ಧರ್ಮದ ಬೋಧನೆಯು ಸಮತೋಲಿತವಾಗಿದೆ, ಅದನ್ನು ಅಳವಡಿಸಿಕೊಳ್ಳಬೇಕು.”

(ಖುತ್ಬದ ಕೊನೆಯಲ್ಲಿ ಹುಝೂರ್ ಪವಿತ್ರ ರಮಝಾನ್ ತಿಂಗಳ ಹಿನ್ನೆಲೆಯಲ್ಲಿ ಆರಾಧನೆಯ ಹಕ್ಕನ್ನು ಪೂರೈಸಲು, ದೌರ್ಜನ್ಯಕ್ಕೆ ಒಳಗಾದ ಅಹ್ಮದಿಯರಿಗಾಗಿ ಮತ್ತು ಅಲ್ಲಾಹನ ಮಾರ್ಗದಲ್ಲಿ ಸೆರೆಯಾಗಿರುವವರಿಗಾಗಿ, ಮುಸ್ಲಿಂ ಸಮುದಾಯಕ್ಕಾಗಿ ಮತ್ತು ಲೋಕವನ್ನು ವಿನಾಶದಿಂದ ರಕ್ಷಿಸಲು ದುಆಗಳನ್ನು ಮಾಡಲು ವಿಶೇಷ ಕರೆ ನೀಡಿದರು.)

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ
فَلَا هَادِيَ لَهُ ، وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ اذْكُرُوا اللَّهَ
يَذْكُرْكُمْ وَاذْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ .

Friday Sermon delivered by Hadrath Khaleefatul Masih Al Khamis^(atba)

At, 'Masjid Mubarak', Islamabad, Tilford, U.K. On 20-02-2026

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | **Layout:** Basheer K.P. Manjeshwar

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon